
Mahogratarashtaka Stotram

ಮಹೋಗ್ರತಾರಾಷ್ಟ್ರಕಸ್ತೋತ್ರಂ

Document Information



Text title : Mahogratarashtaka Stotram

File name : mahogratArAShTakastotram.itx

Category : devii, devI, buddha, aShTaka, stotra

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : [sanskrit at cheerful dot c om](mailto:sanskrit.at.cheerful dot c om)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಮಹೋಗ್ರತಾರಾಷ್ಟ್ರಕಸ್ತೋತ್ರಂ



ಮಾತರ್ನೀಲಸರಸ್ವತಿ ಪ್ರಣಮತಾಂ ಸೌಭಾಗ್ಯಸಂಪತ್ಪದೇ
ಪ್ರತ್ಯಾಲೀಡಪದಸ್ಥಿತೇ ಶವಹೃದಿ ಸ್ಮೇರಾನಾನಾಂಭೋರುಹೇ .
ಪುಲ್ಲೇಂದೀವರಲೋಚನತ್ರಯಯುತೇ ಕರ್ತೀಕಪಾಲೋತ್ಪಲೇ
ಖಡ್ಗಂ ಚಾದಧತೀ ತ್ವಮೇವ ಶರಣಂ ತ್ವಾಮೀಶ್ವರೀಮಾಶ್ರಯೇ .. 1..
ವಾಚಾಮೀಶ್ವರಿ ಭಕ್ತಕಲ್ಪಲತಿಕೇ ಸರ್ವಾರ್ಥಸಿದ್ಧೀಶ್ವರಿ
ಸದ್ಯಃ ಪ್ರಾಕೃತಗದ್ಯಪದ್ಯರಚನಾಸರ್ವಾರ್ಥಸಿದ್ಧಿಪ್ರದೇ .
ನೀಲೇಂದೀವರಲೋಚನತ್ರಯಯುತೇ ಕಾರುಣ್ಯವಾರಾನ್ನಿಧೇ
ಸೌಭಾಗ್ಯಾಮೃತವರ್ಷಣೇನ ಕೃಪಯಾ ಸಿಂಚ ತ್ವಮಸ್ಮಾದೃಶಂ .. 2..
ಖರ್ವೇ ಗರ್ವಸಮಹಪೂರಿತತನೋ ಸರ್ಪಾದಿಭೂಷೋಜ್ವಲೇ
ವ್ಯಾಘ್ರತ್ವಕ್ಷರಿವೀತಸುಂದರಕಟಿವ್ಯಾಧೂತಘಂಟಾಂಕಿತೇ .
ಸದ್ಯಃಕೃತ್ತಗಲದ್ರಜಃಪರಿಲಸನ್ಮಂಡದ್ವಯೀಮೂರ್ಧಜ-
ಗ್ರಂಥಿಶ್ರೇಣಿಸ್ತಮುಂಡದಾಮಲಲಿತೇ ಭೀಮೇ ಭಯಂ ನಾಶಯ .. 3..
ಮಾಯಾನಂಗವಿಕಾರರೂಪಲಲನಾಬಿಂದ್ವರ್ಧಚಂದ್ರಾತ್ಮಿಕೇ
ಹುಂಘಟ್ಟಾರಮಯಿ ತ್ವಮೇವ ಶರಣಂ ಮಂತ್ರಾತ್ಮಿಕೇ ಮಾದೃಶಃ .
ಮೂರ್ತಿಸ್ತೇ ಜನನಿ ತ್ರಿಧಾಮಘಟಿತಾ ಸ್ಥೂಲಾತಿಸೂಕ್ಷ್ಮಾ ಪರಾ
ವೇದನಾಂ ನಹಿ ಗೋಚರಾ ಕಥಮಪಿ ಪ್ರಾಪ್ತಾಂ ನು ತಾಮಾಶ್ರಯೇ .. 4..
ತ್ವತ್ಪಾದಾಂಬುಜಸೇವಯಾ ಸುಕೃತಿನೋ ಗಚ್ಛಂತಿ ಸಾಯುಜ್ಯತಾಂ
ತಸ್ಯ ಶ್ರೀಪರಮೇಶ್ವರೀ ತ್ರಿನಯನಬ್ರಹ್ಮಾದಿಸೌಮ್ಯಾತ್ಮನಃ .
ಸಂಸಾರಾಂಬುಧಿಮಜ್ಜನೇ ಪಟುತನೂನ್ ದೇವೇಂದ್ರಮುಖ್ಯಾನ್ ಸುರಾನ್
ಮಾತಸ್ತ್ವತ್ಪದಸೇವನೇ ಹಿ ವಿಮುಖಾನ್ ಕೋ ಮಂದಧೀಃ ಸೇವತೇ .. 5..
ಮಾತಸ್ತ್ವತ್ಪದಪಂಕಜದ್ವಯರಜೋಮುದ್ರಾಂಕಕೋಟೀರಿಣ-
ಸ್ತೇ ದೇವಾಸುರಸಂಗರೇ ವಿಜಯಿನೋ ನಿಃಶಂಕಮಂಕೇ ಗತಾಃ .
ದೇವೋಽಹಂ ಭುವನೇ ನ ಮೇ ಸಮ ಇತಿ ಸ್ವರ್ಧ್ಧಾಂ ವಹಂತಃ ಪರೇ
ತತ್ತುಲ್ಯಾ ನಿಯತಂ ತಥಾ ಚಿರಮಮೀ ನಾಶಂ ವ್ರಜಂತಿ ಸ್ವಯಂ .. 6..
ತ್ವನ್ನಾಮಸ್ಮರಣಾತ್ ಪಲಾಯನಪರಾ ದ್ರಷ್ಟುಂ ಚ ಶಕ್ತಾ ನ ತೇ
ಭೂತಪ್ರೇತಪಿಶಾಚರಾಕ್ಷಸಗಣಾ ಯಕ್ಷಾಶ್ಚ ನಾಗಾಧಿಪಾಃ .

ದೈತ್ಯಾ ದಾನವಪುಂಗವಾಶ್ಚ ಖಚರಾ ವ್ಯಾಘ್ರಾದಿಕಾ ಜಂತವೋ
ಡಾಕಿನ್ಯಃ ಕುಪಿತಾಂತಕಾಶ್ಚ ಮನುಜಾ ಮಾತಃ ಕ್ಷಣಂ ಭೂತಲೇ .. 7..
ಲಕ್ಷ್ಮೀಃ ಸಿದ್ಧಗಣಾಶ್ಚ ಪಾದುಕಮುಖಾಃ ಸಿದ್ಧಾಸ್ತಥಾ ವಾರಿಣಾಂ
ಸ್ತಂಭಶ್ಚಾಪಿ ರಣಾಂಗಣೇ ಗಜಘಟಾಸ್ತಂಭಸ್ತಥಾ ಮೋಹನಂ .
ಮಾತಸ್ತತ್ತ್ವದಸೇವಯಾ ಖಲು ನೃಣಾಂ ಸಿದ್ಧ್ಯಂತಿ ತೇ ತೇ ಗುಣಾಃ
ಕಾಂತಿಃ ಕಾಂತರಾ ಭವೇಚ್ಚ ಮಹತೀ ಮೂಢೋಽಪಿ ವಾಚಸ್ಪತಿಃ .. 8..
ತಾರಾಷ್ಟ್ರಕಮಿದಂ ರಮ್ಯಂ ಭಕ್ತಿಮಾನ್ ಯಃ ಪಠೇನ್ನರಃ .
ಪ್ರಾತರ್ಮಧ್ಯಾಹ್ನಕಾಲೇ ಚ ಸಾಯಾಹ್ನೇ ನಿಯತಃ ಶುಚಿಃ .. 9..
ಲಭತೇ ಕವಿತಾಂ ದಿವ್ಯಾಂ ಸರ್ವಶಾಸ್ತ್ರಾರ್ಥವಿದ್ ಭವೇತ್ .
ಲಕ್ಷ್ಮೀಮನಶ್ಚರಾಂ ಪ್ರಾಪ್ಯ ಭುಕ್ತ್ವಾ ಭೋಗಾನ್ ಯಥೇಷ್ಟಿತಾನ್ .. 10..
ಕೀರ್ತಿ ಕಾಂತಿಂ ಚ ನೈರುಜ್ಯಂ ಸರ್ವೇಷಾಂ ಪ್ರಿಯತಾಂ ವ್ರಜೇತ್ .
ವಿಖ್ಯಾತಿಂ ಚೈವ ಲೋಕೇಷು ಪ್ರಾಪ್ಯಾಂತೇ ಮೋಕ್ಷಮಾಪ್ನುಯಾತ್ .. 11..
ಇತಿ ಶ್ರೀಮಹೋಗ್ರತಾರಾಷ್ಟ್ರಕಸ್ತೋತ್ರಂ ಸಂಪೂರ್ಣಂ ..

——
Mahogratarashtaka Stotram

pdf was typeset on March 8, 2025

——

Please send corrections to sanskrit@cheerful.com

